

• ሥርዓተ ማኅሌት ዘልደታ ለማርያም (ግንቦት ፩) •

+ መልክኦ ሥላሴ :-

ሰላም ለኩልያቲክሙ እላ ዕሩያን በአካል፤
ዓለመክሙ ሥላሴ አመ ሐወጸ በሣሕል፤
እምኔክሙ አሐዱ እግዚአብሔር ቃል፤
ተፈጸመ ተስፋ አበው በማርያም ድንግል፤
ወበቀራንዮ ተተክለ መድኃኒት መስቀል፡፡

ዚቅ

ለማርያም ዘምሩ፤ ለማርያም ዘምሩ፤
መስቀሎ ለወልዳ እንዘ ትጸውሩ፡፡

+ መልክዐ ሚካኤል :-

ሰላም ለልሳንከ መዝሙረ ቅዳሴ ዘነበልባል፤
ወለድምጸ ቃልከ ሐዋዝ ቀርኝ መንግሥቱ ለቃል፤
ሞገስ ክብሩ ሚካኤል ለተላፊኖስ ባዕል፤
ኣልቦ ዘይትማሰለከ በልማደ ምሕረት ወሣህል፤
እንበለ ባሕቲታ እኅትከ ማርያም ድንግል፡፡

ዚቅ

ተውህቦ ምሕረት ለሚካኤል፤
ወብሥራት ለገብርኤል፤
ወሀብተ ሰማያት ለማርያም ድንግል፡፡

+ ነገሠ / ዘመንክር ጣዕሙ :-

ሰላም ለዝክረ ስምኪ ዘመንክር ጣዕሙ፤
ለወልድኪ ኣምሳለ ደሙ፤
መሠረተ ሕይወት ማርያም ወጥንተ መድኃኒት ዘእምቀዲሙ፤
ኪያኪ ሠናይተ ዘፈጠረ ለቤዛ ዓለሙ፤
እግዚአብሔር ይትባረክ ወይትአኮት ስሙ፡፡

■

ዚቅ:-

ወመሠረቱ ወመሠረቱ ለዓለም ኣንቲ፤

ዕጓለ አንበሳ ዕጓለ አንበሳ በከርሥኪ ያርኪ፤
እምአንስት ቡርክት አንቲ፤
ለመሠረትኪ የኃትዎ ዕንቁ ክቡር፤
አንቲ ውእቱ መንፈሳዊት ሀገር ጎጽሕት ፀምር፤
ዘጋረያ ጸባኦት አማኑኤል።

ነግሥ:-

፪ቱ አዕሩግ አመ በከዩ ብካየ፤
ረከቡ ወለተ ዘታስተሠሪ ጌጋየ፤
ለወንጌላውያን ኩልነ ዘኮነተነ ምስካየ፤
ኢያቄም ወሐና ወለዱ ሰማየ፤
ሰማዮሙኒ አሥረቀት ፀሐየ።

ዚቅ

ምሥራቀ ምሥራቃት መጻዕ ፀሐይ፤
እግዝእትነ ዘመና ሙዳይ፤
ተወልደት ዮም ዳግሚት ሰማይ።

+ መልክእ ማርያም:-

ሰላም ሰላም ለዝክረ ስምኪ ሐዋዝ፤
እምነ ከልበኔ ወቀሰጥ ወእምነ ሰንበልት ምዑዝ፤
ማርያም ድንግል ለባሲት ዓቢይ ትእዛዝ፤
ይስቅየኒ ለለጽባሑ ወይነ ፍቅርኪ አዚዝ፤
ከመ ይሰቅዮ ውኒዝ ለሠናይ አርዝ።

ዚቅ

በሐኪ ማርያም ዘገነት ኮል፤
ዕፀ ጳጦስ መዝገቡ ለቃል፤
ዕለተ ልደትኪ ዮም በጽድቅ ናብዕል።

ወረብ

በሐኪ ማርያም ዘገነት ኮል/፪/
'ዕፀ ጳጦስ'/፪/ መዝገቡ ለቃል/፪/

+ መልክእ ማርያም:-

ሰላም ለልሳንኪ ሙኃዝ ኀሊብ ወመዓር፤
ዘተነብዮ ወፍቅር፤
ማርያም ድንግል ወለተ ድኑኃን እድባር፤
ኅብዕኒ እምኢይነ ፀር ወአንጽሕኒ እምነውር፤
እስመ ተስፋየ አንቲ በሰማይ ወምድር።

ዚቅ

መሠረታዊ ውስተ አድባር ቅዱሳን፤

ውብእሲ ተወልደ በውስቴታ።

ወረብ

'መሠረታዊ'/፪/ ውስተ አድባር ቅዱሳን/፪/

ውብእሲ ተወልደ በውስቴታ ውብእሲ ተወልደ/፪/

+ መልክአ ማርያም፡-

ሰላም ለአእዳውኪ እሳተ መለኮት አለ ገሠሣ፤

አውቃፈ ብሩር ወወርቅ ለሥርጋዌሆን ኢህሠሣ፤

ማርያም ድንግል ለመካን ሕንባብ ከርሣ፤

አንጽሕኒ እግዝእትየ ለፍትወተ ዓለም እምርኩሳ፤

በዲበ ሥጋየ እትንብር ነጊሣ።

ዚቅ

ኦ ድንግል አኮ በፍትወተ ደነሰ ዘተፀነስኪ፤

አለ በሩካቤ ዘበሕግ እምሐና ወኢያዌም ተወለድኪ።

ወረብ

'እምሐና ወኢያዌም'/፪/ ተወለድኪ/፪/

አለ 'በሩካቤ'/፪/ ዘበሕግ/፪/

+ መልክአ ማርያም፡-

ሰላም ዕብል ለድንግልናኪ ዕጽው፤

እንተ እምኔሁ ሠረቀ ፀሐየ መለኮት ኅትው፤

ማርያም ድንግል ዘሰነ ንጽሕኪ ፍትው፤ ለኅዲር

በበፍናው በእሕጉር ወበድው፤

ዕቀብኒ ወለቶሙ ለኔራን አበው።

ዚቅ

ወለቶሙ ለነቢያት ይእቲ ማርያም፤

እሞሙ ለሐዋርያት ይእቲ ማርያም፤

ደብተራ ፍጽምት እንተ ኢገብራ ዕደ ሰብእ፤

ዕጹብ ግብረ መናሥግተ ሥጋ ኢያርኃወ ዕጹብ ግብረ።

ወረብ

ወለቶሙ ለነቢያት እሞሙ ለሐዋርያት ይእቲ ማርያም/፪/

ደብተራ ፍጽምት ደብተራ እንተ ኢገብራ ዕደ ሰብእ/፪/

+ መልክአ ማርያም፡-

በዝንቱ ቃለ ማኅሌት ወበዝንቱ ይባላል፤
ለዘይሰዕለኪ ብእሲ ጊዜ ረከቦ ምንዳሴ፤
ብጽሒ ፍጡነ ትሰጠዊዮ ዘይሴ፤
ማርያም ዕንቁዮ ክርስቲሎሴ ወምዕዘተ ምግባር እምከርሴ፤
ዘጸገየ ማኅጸንኪ አፈወ ነባሴ።

ዚቕ
ርግብ ፀዓዳ ዘዕንቁ ጽዳ፤
ወዘጳዝዮን ማኅፈዳ፤
ተወልደት ዮም በምድረ ይሁዳ።

ወረብ
ርግብ ፀዓዳ ዘዕንቁ ጽዳ ወዘጳዝዮን ማኅፈዳ ወዘጳዝዮን/፪/
ዮም ተወልደት በምድረ 'ይሁዳ'/፪/ በምድረ ይሁዳ ተወልደት።

ማስረቂያ፡-
ሰላም ለልደትኪ እማኅጸነ ድክምት ሥጋ፤
ድኅረ ኃለፋ ውርዘት ወድኅረ ትክቶ ኃደጋ፤
ማርያም ሥመሪ ወጸሐኪ እንበለ ንትጋ፤
ለማየ ንጽሕኪ ትረስዪ ፈለጋ፤
እስመ ንጽሕ ይሁብ ሞገሰ ወጸጋ።

ዚቕ
ሐመልማላዊት ሐመልማላዊት ሐመልማላዊት ዕፅ ሙሴ ዘርእያ በደብረ ሲና፤
እግዝእትየ ሙዳዩ ለመና፤ ተወልደት ዮም እምነ ኢያቄም ወሐና።

ወረብ
'ሐመልማላዊት'/፪/ ዕፅ ሙሴ ዘርእያ በደብረ ሲና/፪/
ተወልደት ዮም እምነኢያቄም ወሐና/፪/

ምልጣን፡-
ዮም ፍሥሃ ኮነ በእንተ ልደታ ለማርያም እምሐና ወኢያቄም፤ ከመ ትቤዙ ነቢያተ ወጸድቃ፤
እማን ተወልደት እመብርሃን።

+ አመላለስ
'እማን በእማን'/፪/ ተወልደት 'እማን በእማን'/፪//፪/
ተወልደት እመብርሃን/፪/

ወረብ
ፍሥሐ ኮነ ዮም በእንተ ልደታ ለማርያም/፪/
ከመ ትቤዙ ነቢያተ ወጸድቃ፤ ነቢያተ ከመ ትቤዙ/፪/

እስመ ለዓለም

ልሳንየ ላዕላዕ ይሴብሐኪ፤ እግዝእትየ እብለኪ፤ አዳም ንባብኪ፤ ወመሠረቱ ወመሠረቱ
ለዓለም አንቲ፤ ዕጓለ አንበሳ ዕጓለ አንበሳ በከርሥኪ ሆርኪ፤ እምአንስት ቡርክት አንቲ፤
ለመሠረትኪ የኃትዎ ዕንቁ ክቡር፤ አንቲ ውእቱ መንፈሳዊት ሀገር ንጽሕት ፀምር፤ ዘኃረያ
ጸባእት አማኑኤል፡፡

አመላለስ

አንቲ ውእቱ መንፈሳዊት ሀገር ንጽሕት ፀምር/፪/
ዘኃረያ ጸባእት አማኑኤል/፬/

© ያፌዳውያን
